

Февралын 27-д „Родина“ кинотеатрт таньгъчин селәнә эдл-ахун нүүрт йовачнрин хург болв. Манла дөрлд-джәх ах-дүүгъин Карачаево-Черкесск автономн областин элчнр хургт орлив.

КПСС-н таньгъчин комитетин сегләтр үр В. В. Чехловин „Таньгъчин колхозмудин, совхозмудин болн МТС-н давсн джилд кегдсн кәдлмшин ашин болн 1958 джилд кү-цәх төрмүдин туск“ доклад сонъсад, күр-күүндвр кецхәв. Докладар ут-туршдан 24 күн босдж үг келв.

Таньгъчин селәнә эдл-ахун нүүрт йовачнрин хург, 1958 джилд таньгъчин селәнә эдл-ахуг өөдлүллгәяр социалистическ даалгъвр авад, Карачаево-Черкесск автономн областиг соцдөрлдәнд дуудв. Нүүрт йоғгч кесг хөбчнр, үкрчнр, механизатормуд үнтә белгәр ачлгдв.

Райодин партийн болн советск органсин, дакад колхозмудин, совхозмудин, МТС-н болн МЖС-н гардачнр, селәнә эдл-ахун специалистнр орлцсн таньгъчин селәнә эдл-ахун нүүрт йовачнрин хургт КПСС-н Хальмг таньгъчин комитетин негдгч сегләтр Н. И. Жезлов үг келв.

Хургт келсн улсин үгмүдәс ахрар дора барлгдджана.